

# geeta govindam

*shree jayadeva kavi virachitam*

## prathamah sargaha

|| saamoda daamodaraha ||

meghairmeduram ambaram vanabhuvah shyaamaastamaaladrumah  
naktam bheerurayam tvameva tadimam raadhe gruham praapaya |  
ittham nanda nideshitah chalitayoh pratyadhva kunjadrumah  
raadhaamaadhava yorjayanti yamunaakoole rahahkelayaha || 1 ||

vaagdevataa charita chitrita chitta sadmaa  
padmaavatee charaNa chaaraNa chakravartee |  
shree vaasudeva ratikeli kathaa sametam  
etam karoti jayadeva kavih prabandham || 2 ||

yadi harismaraNe sarasam mano  
yadi vilaasakalaasu kutoohalam |  
madhura komalakaanta padaavaleem  
shruNu tadaa jayadeva sarasvateem || 3 ||

vaachah pallavayatya umaapatidharah sandharbha shuddhim giraam  
jaaneete jayadeva eva sharaNah shlaaghyo duruhadrate |  
shrungaarottara satprameyarachanaiah aachaarya govardhana  
spardhee ko~pi na vishrutah shrutidharo dhoyee kavikshmaapatih || 4 ||

~~~~~

## || pralayapayodhijale dhrutavaanasi vedam || (ashTapadee 1)

pralayapayodhijale dhrutavaanasi vedam |  
vihita vahitra charitram akhedam ||  
keshava dhruta meenashareera jaya jagadeesha hare || 1 ||

kshitirati vipulatare tishThati tava prushThe |  
dharaNidharaNa kiNachakra garishThe ||  
keshava dhruta kacChaparoopa jaya jagadeesha hare || 2 ||

vasati dashanashikhare dharaNee tava lagnaa |  
shashini kalanka kaleva nimagnaa ||  
keshava dhruta sookararoopa jaya jagadeesha hare || 3 ||

tava karakamalavare nakham adbhuta shrungam |  
dalita hiraNyakashiputanu bhrungam ||  
keshava dhruta narahariroopa jaya jagadeesha hare || 4 ||

Chalayasi vikramaNe balim adbhuta vaamana |  
padanakhaneera janitajanapaavana ||  
keshava dhruta vaamanaroopa jaya jagadeesha hare || 5 ||

kshatriya rudhiramaye jagadapagatapaapam |  
snapayasi payasi shamita bhavataapam ||  
keshava dhruta bhrugupatiroopa jaya jagadeesha hare || 6 ||

vitarsi dikshu raNe dikpati kamaneyam |  
dashamukha moulibalim ramaNeeyam ||  
keshava dhrutaraamashareera jaya jagadeesha hare || 7 ||

vahasi vipushi vishade vasanam jaladaabham |  
halahati bheetimilita yamunaabham ||  
keshava dhruta haladhararoopa jaya jagadeesha hare || 8 ||

nindasi yajnavidherahaha shrutijaatam |  
sadaya hrudaya darshita pashughaatam ||  
keshava dhruta buddhashareera jaya jagadeesha hare || 9 ||

mlecCha nivaha nidhane kalayasi karavaalam |  
dhoomaketumiva kimapi karaalam ||  
keshava dhruta kalkishareera jaya jagadeesha hare || 10 ||

shree jayadeva kaverida muditamudaaram |  
shruNu sukhadam shubhadam bhavasaaram ||  
keshava dhruta dashavidharoopa jaya jagadeesha hare || 11 ||

~~~~~

vedaanuddharate jaganti vahate bhoogolamudbibhrate  
daityam daarayate balim Chalayate kshatrakshayam kurvate |  
poulastyam jayate halam kalayate kaaruNyam aatanvate  
mlecChaan moorChayate dashaakrutikrute krushNaaya tubhyam namah || 5 ||

~~~~~

**|| shritakamalaakucha maNDala dhrutakuNDala ||**  
**(ashTapadee 2 )**

shrita kamalaakucha maNDala dhrutakuNDala e |  
kalita lalita vanamaala jaya jaya deva hare || 1 ||

dinamaNi maNDala maNDana bhavakhaNDana e |  
munijana maanasahamsa jaya jaya deva hare || 2 ||

kaaliya vishadhara ganjana janaranjana e |  
yadukula nalina dinesha jaya jaya deva hare || 3 ||

madhumura naraka vinaashana garuDaasana e |  
surakula kelinidaana jaya jaya deva hare || 4 ||

amala kamaladala lochana bhavamochana e |  
tribhuvana bhavana nidhaana jaya jaya deva hare || 5 ||

janakasutaakrutabhooshaNa jitadooshaNa e |  
samara shamita dashakaNTha jaya jaya deva hare || 6 ||

abhinava jaladhara sundara dhrutamandara e |  
shreemukha chandrachakora jaya jaya deva hare || 7 ||

tava charaNe praNataa vayamiti bhaavaya e |  
kuru kushalam praNateshu jaya jaya deva hare || 8 ||

shree jayadeva kaveridam kurute mudam e |  
mangalam ujjala geetam jaya jaya deva hare || 9 ||

~~~~~

padmaapayodhara taTeeparirambha lagna-  
kaashmeera mudritamuro madhusoodanasya |  
vyakta anuraagamiva kheladanangakheda-  
svedaambupooram manupoorayatu priyam vah || 6 ||

vasante vaasantee kusuma sukumaairavayavai-  
rbhramanteem kaantaare bahuvihita krushNaanusaraNaam |  
amandam kandarpa jvarajanita chintaakulatayaa  
valadbaadhaam raadhaam sarasamidamooche sahacharee || 7 ||

~~~~~

**|| Lalitaa lavanga lataaParisheelana komala malaya sameere ||  
(ashTapadee 3 )**

lalita lavanga lataaParisheelana komala malaya sameere  
madhukara nikara karambita kokila koojita kunja kuTeere ||  
viharati hariraha sarasavasante  
nrutyati yuvatijanena samam sakhi virahijanasya durante || 1 ||

unmada madana manoratha pathika vadhoojana janita vilaape |  
alikulā samkulā kusuma samooḥa niraakulā bakulā kalaape || 2 ||

mrugamada sourabha rabhasavasham vadana vadalamaalatamaale |  
yuvajana hrudaya vidaaraNa manasijana kharuchi kimshukajaale || 3 ||

madana maheepati kanakadaNDa ruchi keshara kusuma vikaase |  
milita shileemukha paaTali paTalakruta smaratoona vilaase || 4 ||

vigalita lajjita jagadavalokana taruNa karuNa krutahaase |  
virahi nikruntana kunta mukhaakruti ketakidanturitaashe || 5 ||

maadhavikaa parimalalalite navamaalikayaati sugandhou |  
munimanasaamapi mohanakaariNi taruNaakaaraNa bandhou || 6 ||

sphuradati muktaalataa parirambhaNa pulakita mukulita choote |  
vrundaavana vipine parisara parigata yamunaajala poote || 7 ||

shree jayadeva bhaNitamida mudayati haricharaNa smrutisaaram |  
sarasa vasanta samaya vana varNanamanugata madana vikaaram || 8 ||

~~~~~

daravidalita malleevalli chanchatparaaga -  
prakaTita paTavaasairvaasayan kaananaani |  
iha hi dahati chetah ketakee gandha bandhuh  
prasarada samabaaNa praaNavadgandhavaahah || 8 ||

adyotsangava sadbhujanga kavalakleshaadi veshachalam  
praaleya plavanechChayaanusarati shreekhaNDa shailaanilah |  
ka cha snigdharasaala mouli mukulaanyaalokya harshodayaad  
unmeelitam kuhooh kuhooriti kalottaalaah pikaanaam girah || 9 ||

unmeelan madhugandha lubdha madhupavyaadhoota chootaankura-  
kreeDatkaakila kaakaleekala kalairudgeerNa karNajvaraah |  
neeyante pathikaih katham kathamapi dhyaanaavadhaana kshaNah  
praapta praaNasamaa samaagama rasollaasairamee vaasaraah || 10 ||

aneka naaree parirambha sambhrama-  
sphuran manohaari vilaasa laalasam |  
muraari maaraadupa darshayantyasou  
sakhee samaksham punaraaha raadhikaam || 11 ||

~~~~~

**|| chandana charchita neela kalevara peetavasana vanamaalee ||  
(ashTapadee 4)**

chandana charchita neela kalevara peetavasana vanamaalee  
kelichalanmaNi kuNDala maNDita gaNDayuga smitashaalee ||  
haririha mugdhavadhoonikare vilaasini vilasati kelipare || 1 ||

peenapayodhara bhaarahbhareNa harim pariramyā saraagam |  
gopavadhooranugaayati kaachidudanchita panchamaraagam || 2 ||

kaapi vilaasa vilola vilochana khelana janita manojam |  
dhyāyati mugdhavadhooradhikam madhusoodana vadana sarojam || 3 ||

kaapi kapolatalē militā lapitum kimapi shrutimoolē |  
chaaru chuchumba nitambavateē dayitam pulakairanukoole || 4 ||

kelikalāa kutukēna cha kaachidamum yamunāajalakoolē |  
manjula vanjula kunjagatam vichakarsha kareNa dukoolē || 5 ||

karatala taala tarala valayaavali kalitakala svavamshe |  
raasarase sahanrutyaparāa hariNāa yuvatih prashashamse || 6 ||

shlishyati kaamapi chumbati kaamapi kaamapi ramayati raamaam |  
pashyati sasmita chaaru taraamaparaam anugacChatī vaamaam || 7 ||

shree jayadeva bhaNitam idam adbhuta keshava keli rahasyam |  
vrundaavana vipine lalitam vitanotu shubhaani yashasyam || 8 ||

~~~~~

vishveshaam anuranjanena janayannāanandam indeevara-  
shreNeeshyaamala komalai roopa nayannangairanangotsavam |  
svacChandam vrajasundareebhirabhitah pratyangamaalinkitah  
shrungaarah sakhi moortimaaniva madhau mugdho harih kreeDati || 12 ||

raasollaasa bhareNa vibhrama bhrutaamaabheeravaamabhruvaa-  
mabhyarNam parirabhya nirbharamurah premaandhayāa raadhayāa |  
saadhu tvadvadanam sudhaamayamiti vyaahrutya geetastuti-  
vyaajaadudbhaTa chumbitah smita manoharee harih paatu vah || 13 ||

|| iti prathamah sargah ||

~~~~~

## **dviteeya sargah**

**|| aklesha keshavah ||**

viharati vane raadhaa saadhaaraNa praNaye harou  
vigalita nijotkarshaad eershyaavashena gataanyatah |  
kvachidapi lataakunje gunjanmadhuvrata maNDalee-  
mukharashikhare leenaa deenaapyuvaaCha rahah sakheem || 1 ||

~~~~~

### **sancharadadhara sudhaamadhura dhvanimukharita mohanavamsham ||** **(ashTapadee 5 )**

sancharadadhara sudhaamadhura dhvanimukharita mohanavamsham |  
valita druganchala chanchala moulikapola vilola vatamsam ||  
raase harimiha vihita vilaasam  
smarati mano mama kruta parihaasam || 1 ||

chandraka chaaru mayoora shikhaNDakamaNDala valayita kesham |  
prachura purandara dhanuranu ranjita meduramudira suvesham || 2 ||

gopakadamba nitambavatee mukhachumbana lambhita lobham |  
bandhujeeva madhuraadhara pallavamullasita smita shobham || 3 ||

vipula pulaka bhuja pallava valayita vallava yuvati sahasram |  
karacharaNorasi maNigaNa bhooshaNa kiraNa vibhinnatamistram || 4 ||

jalada paTalavaladindu vinindaka chandana tilaka lalaaTam |  
peenapayodhara parisara mardana nirdaya hrudaya kapaaTam || 5 ||

maNimaya karamanohara kuNDala maNDita gaNDamudaaram |  
peetavasananamanugata munimanuja suraasuravara parivaaram || 6 ||

vishada kadambatale militam kalikalushabhayam shamayantam |  
maamapi kimapi tarangadanangadrushaa manasaa ramayantam || 7 ||

shree jayadeva bhaNitam atisundara mohanamadhuripu roopam |  
haricharaNa smaraNam prati samprati puNyavataam anuroopam || 8 ||

~~~~~

gaNayati guNagraamam bhaamam bhramaadapi nehate  
vahati cha pareetosha dosham vimunchati dooratah |

yuvatishu valattrushNe krushNe vihaariNi maam vinaa  
punarapi mano vaamam kaamam karoti karomi kim || 2 ||

~~~~~

**|| nibhruta nikunja gruham gatayaa nishi rahasi nileeya vasantam ||  
(ashTapadee 6 )**

nibhruta nikunja gruham gatayaa nishi rahasi nileeya vasantam |  
chakita vilokita sakaladishaa ratirabhasabhareNa hasantam ||  
sakhi he keshimathanamudaaram  
ramaya mayaa saha madana manoratha bhaavitayaa savikaaram || 1 ||

prathama samaagama lajjitayaa paTuchaaTu shatairanukoolam |  
mrudu madhura smita bhaashitayaa shithileekruta jaghanadukoolam || 2 ||

kisalaya shayana niveshitayaa chiramurasi mamaiva shayaanam |  
kruta parirambhaNa chumbanayaa parirabhya krutaadharapaanam || 3 ||

alasa nimeelita lochanayaa pulakaavali lalita kapalam |  
shramajala sakala kalevarayaa varamadanamadaadati lolam || 4 ||

kokila kalarava koojitayaa jitamanasija tantra vichaaram |  
shlatha kusumaakula kuntalayaa nakhalikhita ghanastanabhaaram || 5 ||

charaNa raNitamaNi noopurayaa paripoorita suratavitaanam |  
mukhara vishrunkhala mekhalayaa sakachagraha chumbanadaanam || 6 ||

ratisukhasamaya rasaalayasa daramukulita nayanasarojam |  
nihsahanipatita tanulatayaa madhusoodana mudita manojam || 7 ||

shree jayadeva bhaNitamidam atishaya madhuripu nidhuvanasheelam |  
sukham utkaNThita gopavadhoo kathitam vitanotu saleelam || 8 ||

~~~~~

hasta strasta vilaasa vamshamanruju bhroovalleedvallavee-  
vrundotsaaridruganta veekshitam atisvedaardra gaNDasthalam |  
meemudveekshya vilajjita smita sudhaa mugdhaananam kaanane  
govindam vraja sundareegaNa vrutam pashyaami hrushyaami cha || 3 ||

duraalokastokastabaka navakaashokalatikaa  
vikaasah kaasaaropavanapavano~pi vyathayati |  
api bhraamyad bhrungeeraNita ramaNeeyaa na mukula-  
prasootishchootaanaam sakhi shikhariNeeyam sukhayati || 4 ||

saakoota smitamaakulaakula galaddhammillamullaasita-  
bhroovallee kamaleeka darshita bhujaamoolaardha drushTastanam |  
nibhrutam nireekshya gamitaakaankshashchiram chintaya-  
nantarmugdha manoharam haratu vah klesham navah keshavah || 5 ||

|| *iti dviteeyah sargah* ||

~~~~~

## **truteeya sargah** || *mugdha madhusoodanah* ||

kamsaarirapi samsaara vaasanaabandha shrunkhalaam |  
raadhaamaadhaaya hrudaye tatyaaaja vrajasundareeh || 1 ||

itastatastaam anusrutya raadhikaam  
anangabaaNavraNa khinna maanasah |  
krutaanutaapah sa kalinda nandinee-  
taTaanta kunje vishasaada maadhavah || 2 ||

~~~~~

## **|| maamiyam chalitaa vilokya vrutam vadhoo nichayena ||** **(ashTapadee 7 )**

maamiyam chalitaa vilokya vrutam vadhoo nichayena  
saaparaadhatayaa mayaapi vaarita atibhayena ||  
harihari hataadaratayaa gataa saa kupiteva || 1 ||

kim karishyati kim vadishyati saa chiram viraheNa |  
kim dhanena janena kim mama jeevitena gruheNa || 2 ||

chintayaami tadaananam kuTilabhru kopabhareNa |  
shoNamadmam ivopari bhramataakulam bhramareNa || 3 ||

taam aham hrudi samgataam anisham bhrusham ramayaami |  
kim vane~nusaraami taamiha kim vruthaa vilapaami || 4 ||

tanvi khinnamasooyayaa hrudayam tavaakalayaami |  
tanna vedmi kuto gataasi na tena te~nunayaami || 5 ||

drushyase purato gataagatameva me vidadhaasi |  
kim pureva sasambhramam parirambhaNam na dadaasi || 6 ||



kshamyataamaparam kadaapi tavedrusham na karomi |  
dehi sundari darshanam mama manmathena dunomi || 7 ||

varNitam jayadevakena hareridam pravaNena |  
kindu bilva samudra sambhava rohiNee ramaNena || 8 ||

~~~~~

hrudi bisalataahaaro naayam bhujangamanaayakah  
kuvalayadalashreNee kaNThe na saa garaladyutih |  
malayajarajo nedam bhasma priyaarahite mayi  
prahara na harabhraantyaananga krudhaa kimu dhaavasi || 3 ||

paaNou maa kuru chootasaayakamamum maa chaapamaaropaya  
kreeDaa nirjita vishva moorChita jana aaghaatena kim pourusham |  
tasyaa eva mrugeedrusho manasija prenkhataTaakshaashuga  
shreNeejarjaritam manaagapi mano naadyaapi samdhukshate || 4 ||

bhroopallavo dhanurapaanga tarangitaani  
guNah shravaNapaalirati smareNa |  
tasyaam ananga jaya jangama devataayaam  
astraaNi nirjita jaganti kim arpitaani || 5 ||

bhroochaape nihitah kaTaakshavishikho nirmaatu marmavyathaam  
kuTilah karotu kabareebhaaro~pi maarodyamam |  
moham taavadayam cha tanvi tanutaam bimbaadharo raagavaan  
sadvruttam stanamaNDalam tava katham praaNairmama kreeDati || 6 ||

taani sparsha sukhaani te cha taralaah snigdhah drUshorvibhramaas  
tadvaktraambuja sourabham sa cha sudhaasyandee giraam vakrimaa |  
saa bimbaadhara maadhureeti vishayaasange~pi chenmaanasam  
tasyaam lagnasamaadhi hanta virahavyaadhih katham vardhate || 7 ||

tiryakkaNTha vilola mouli taralottam sasya vamshoccharad-  
geetisthaana krutaavadhaana lalanaa lakshairna samlakshitaah |  
sammugdhe madhusoodanasya madhure raadhaamukhendou sudhaa-  
saare kandalitaashchiram dadhatu vah kshemam kaTaakshormayah || 8 ||

|| iti truteeya sargah ||

~~~~~

## chaturtha sargah

|| *snigdha madhusoodanah* ||

yanmunaa teera vaaneera-  
nikunje mandam aasthitam |  
praaha prema bharodbhraantam  
maadhavam raadhikaa sakhee || 1 ||

~~~~~

|| **nindati chandanam indu kiraNam anu vindati khedam adheeram ||**  
**(ashTapadee 8 )**

nindati chandanam indu kiraNam anu vindati khedam adheeram |  
vyaala nilaya milanena garalam iva kalayati malaya sameeram ||  
saa virahe tava deenaa  
maadhava manasija vishikha bhayaadiva bhaavanayaa tvayi leenaa || 1 ||

avirala nipatita madana sharaadiva bhavadavanaaya vishaalam |  
svahrudaya marmaNi varma karoti sajala nalineedala jaalam || 2 ||

kusuma vishikha shara talpamanalpa vilaasa kalaa kamaneeeyam |  
vratamiva tava parirambha sukhaaya karoti kusuma shayaneeyam || 3 ||

vahati cha valita vilochana jaladharamaanana kamalamudaaram |  
vidhumiva vikaTa vidhuntuda dantadalana galitaamrutadhaaram || 4 ||

vilikhati rahasi kurangamadena bhavantam asamashara bhootam |  
praNamati makaramadho vinidhaaya kare cha sharam navachootam || 5 ||

pratipadamidamapi nigadati maadhava tava charaNe patitaaham |  
tvayi vimukhe mayi sapadi sudhaanidhirapi tanute tanudaaham || 6 ||

dhyaanalayena purah parikalpya bhavantamateeva duraapam |  
vilapati hasati visheedati roditi chanchati munchati taapam || 7 ||

shree jayadeva bhaNitam idam adhikam yadi manasaa naTaneeyam |  
hari virahaakula ballava yuvati sakheevachanam paThaneeyam || 8 ||

~~~~~

aavaaso vipinaayate priyasakheemaalaapi jaalaayate  
taapo~pi shvatisena daavadahana jvaalaa kalaapaayate |

saapi tvadviraheNa hanta hariNee roopaayata haa katham  
kandarpo~pi yamaayate virachayan shaardoola vikreeDitam || 2 ||

~~~~~

**|| stanavinihitamapi haaramudaaram ||**  
**(ashTapadee 9)**

stana vinihitam api haaramudaaram |  
saa manute krushatanuriva bhaaram ||  
raadhikaa virahe tava keshava || 1 ||

sarasamasruNamapi malayajapankam |  
pashyati vishamiva vapushi sashankam || 2 ||

shvasati pavanam anupama parihaaNam |  
madanadahanamiva vahati sadaaham || 3 ||

dishi dishi kirati sajala kaNajaalam |  
nayanalinamiva vigalitanaalam || 4 ||

tyajati na paaNitalena kapalam |  
baalashashinamiva saayamalolam || 5 ||

nayanavishamapi kisalayatalpam |  
gaNayati vihitahutaashavikalpam || 6 ||

haririti haririti japati sakaamam |  
virahavihitamaraNeva nikaamam || 7 ||

shree jayadeva bhaNitamiti geetam |  
sukhayatu keshava padam upaneetam || 8 ||

~~~~~

saa romaanchati seetkaroti vilapatyutkampate taamyati  
dhyaat yudbhramati prameelati patatyudyaati moorChatyapi |  
etaavatyatanujvare varatanurjeevenna kim te rasaat  
svavaidyapratima praseedasi yadi tyakto~nyathaa hastakah || 3 ||

smaraaturaam daivatavaidyahrudya  
tvad anga sangaamruta maatra saadhyaam |  
vimuktabaadhaam kurushe na raadhaam  
upendra vajraadapi daaruNo~si || 4 ||

kandarpah jvara samjvaraatura tanoraashcharyam asyaashchiram  
chetashchandana chandramah kamalinee chintaasu santaamyati |  
kintu klaantivashena sheetalataram tvaamekameva priyam  
dhyayantee rahasi sthitha kathamapi ksheeNaa kshaNam praaniti || 5 ||

kshaNamapi virahah puraa na sehe  
nayananimeelanakhinnayaa yayaa te |  
shvasiti kathamasou rasaalashaakhaam  
chiraviraheNa vilokya pushpitaagraam || 6 ||

vrushTi vyaakula gokulaavanarasaad uddhrutya govardhanam  
bibhradvllava vallabhaabhir adhikaanandaacchiram chumbitah |  
darveNeva tadarpitaadharataTee sindoora mudraankito  
baahurgopatanostanotu bhavataam shreyaamsi kamsadvishah || 7 ||

|| *iti chaturthah sargah* ||

~~~~~

## **panchamah sargah**

|| ***aakaankshaa puNDareekaakshah*** ||

ahamiha nivasaami yaahi raadhaam  
anunaya madvachanena chaanayethaah |  
iti madhuripuNaa sakhee niyuktaa  
svayamidametya punarjagaada raadhaam || 1 ||

~~~~~

### **|| vahati malayasameere madanamupanidhaaya ||** **(ashTapadee 10 )**

vahati malayasameere madanamupanidhaaya  
sphuTita kusumanikare virahi hrudaya dalanaaya |  
sakhi seedati tava virahe vanamaalee || 1 ||

dahati shishiramaookhe maraNamanukaroti  
patati madanavishikhe vilapati vikalataro~ti || 2 ||

dhvanati madhupasamoohe shravaNamapidadhaati |  
manasi valitavirahe nishi nishi rujamupayaati || 3 ||

vasati vipinavitaane tyajati lalitaladhaama |  
luThita dharaNishayane bahu vilapati tava naama || 4 ||

bhaNati kavijayadeve viraha vilasitena |  
manasi rabhasavibhave harirudayatu sukrutena || 5 ||

~~~~~

poorvam yatra samam tvayaa ratipateraasaaditaah siddhyas  
tasminnava nikunja manmatha mahaateerthe punarmaadhavah |  
dhyayamstvaam anisham japannapi tavaivaalaapa mantraavaleem  
bhooyastvat kuchkumbha nirbhara pareerambhaamrutam vaanChati || 2 ||

~~~~~

**|| ratisukhasaare gatamabhisaare madanamanoharavesham ||**  
**(ashTapadee 11 )**

ratisukhasaare gatamabhisaare madanamanoharavesham |  
na kuru nitambini gamana vilambanamanusara tam hrudayesham ||  
dheerasameere yamunaateere vasati vane vanamaalee  
peenapayodhara parisara mardana chanchalakara yugashaalee || 1 ||

naamasametam krutasanketam vaadayate mruduveNum |  
bahu manute nanu te tanu sangata pavana chalatimapi reNum || 2 ||

patati tatrata vichalati patre shankita bhavadupayaanam |  
rachayati shayanam sachakitanayanam pashyati tava panthaanam || 3 ||

mukharamadheeram tyaja manjeeram ripumiva kelishu lolam |  
chala sakhi kunja satimirapunjam sheelaya neelanirochanam || 4 ||

urasi muraare roopahitahaare ghana iva taralabalaake |  
taDidiva peete rativipareete raajasi sukrutavipaake || 5 ||

vigalita vasanam parihrtarasanam ghaTaya jaghanamapidhaanam |  
kisalayashayane pankajanayane nidhimiva harshanidhaanam || 6 ||

harirabhimaanee rajaniridaaneemiyamapi yaati viraamam |  
kuru mama vachanam satvararachanam pooraya madhuripukaamam || 7 ||

shree jayadeve kruta hariseve bhaNati parama ramaNeeyam |  
pramudita hrudayam harimitasadayam namata sukruta kamaneeyam || 8 ||

~~~~~

vikirati mahuh shvaasaanaashaah puro muhureekshate  
pravishati muhuh kunjam gunjanmahurbahu taamyati |  
rachayati muhuh shayyaam paryaakulam muhureekshate  
madanakadanaklaantah kaante priyastava vartate || 3 ||

tvadvaamyena smam samagramadhunaa tigmaamshurastum gato  
govindasya manorathena cha samam praaptam tamah saandrataam |  
kokaanaam karuNasvanena sadrushee deerghaa madhabhyarthanaa  
tanmugdhe viphalam vilambanamasou ramyo~bhisarakshaNah || 4 ||

aashleshaadanu chumbanaadanu nakhollekhaadanu svaantaja-  
prodvodhaadanu sambhramaadanu rataarambhaadanu preetayoh |  
anyartham gatayorbhramaanmilitayoh sambhaashaNarjaanato-  
rdampatyoriha ko na ko na tamasi vreeDaavimishro rasah || 5 ||

sabhayachakitam vinyasyanteem drusham timire pathi  
pratitaru muhuh sthitvaa mandam padaani vitanvateem |  
kathamapi rahah praaptaam angair ananga tarangibhih  
sumukhi subhagah pashyansa tvaamupaitu krutaarthataam || 6 ||

raadhaa mugdha mukhaaravinda madhupastrailokya moulisthalee  
nepathyochita neelaratnam avanee bhaaraavataaraantakah |  
svacChandam vrajasundareejana manastosha pradoshayah  
kamsa dhvamsana dhoomaketuravatu tvaam devakeenandanah || 7 ||

|| iti panchamah sargah ||

~~~~~

## **shashThah sargah**

|| dhrushTa vaikuNThah ||

atha taam gantum ashaktaam chiram anuraktaam lataagruhe drushTvaa |  
taccharitam govinde manasijamande sakhee praaha || 1 ||

~~~~~

|| pashyati dishi dishi rahasi bhavantam ||  
(ashTapadee 12 )

pashyati dishi dishi rahasi bhavantam  
tadadhara madhura madhura adhooni pibantam ||  
naatha hare seedati raadhaa vaasagruhe ||1 ||

tvad abhisaraNa rabhasena valantee |  
patati padaani kiyanti chalantee || 2 ||

vihita vishada bisa kisalaya valayaa |  
jeevati param iha tava ratikalayaa || 3 ||

muhuravalokita maNDanaleelaa |  
madhuripuraham iti bhaavanasheelaa || 4 ||

tvaritam upaiti na katham abhisaaram |  
haririti vadati sakheem anuvaaram || 5 ||

shlishyati chumbati jaladhara kalpam |  
harirupagata iti timiram analpam || 6 ||

bhavati vilambini vigalita lajjaa |  
vilapita rodati vaasakasajjaa || 7 ||

shree jayadeva kaveridam uditam |  
rasikajanam tanutaam ati muditam || 8 ||

~~~~~

vipula pulaka paalih sspheeta seetkaaramanta-  
rjanita jaDimakaaku vyaakulam vyaaharantee |  
tava kitava vidhaayaamanda kandarpa chintaam  
rasajaladhi nimagnaa dhyaanalagnaa mrugaakshee || 2 ||

angeshvaabharaNam karoti bahushah patre~pi sanchaariNi  
praaptam tvaam parishankate shayyaam chiram dhyaayati |  
ityaakalpa vikalpa talpa rachanaa sankalpa leelaashata-  
vyaasaktaapi vinaa tvayaa varatanurnaishaa nishaam neshyati || 3 ||

kim vishraamayasi krushNabhogibhavane bhaaNDeera bhoomeeruhe  
bhraataryaasi na drushTigocharamitah saananda nandaaspadam |  
raadhaayaa vachanam taddhvaga mukhaan nandaantike gopato  
govindasya jayanti saayamatithi praashastyagarbhaa girah || 4 ||

|| iti shashThah sargah ||

~~~~~

## saptamah sargah

|| naagara naaraayaNah ||

atraantare cha kulaTaa kula vartmapaata-  
sanjaata paataka iva sphuTa laanChana shreeh |  
vrundaavanaantaram adeepayad amshujaalair-  
diksundaree vadana chandana bindurinduh || 1 ||

prasarati shashadhara bimbe vihita vilambe cha maadhava vidhuraa |  
virachita vividha vilaapam saa paritaapam chakaarocchaih || 2 ||

~~~~~

|| kathitasamaye~pi harirahaha na yayou vanam ||  
(ashTapadee 13)

kathitasamaye~pi harirahaha na yayou vanam |  
mama viphalam idam amalam api roopa youvanam ||  
yaami he kamiha sharaNam sakheejana vachana vanchitaa || 1 ||

yad anugamanaaya nishi gahanamapi sheelitam |  
tena mama hrudayam idam samashara keelitam || 2 ||

mama maraNameva varamiti vitatha ketanaa |  
kimahi vishahaami virahaanalam achetanaa || 3 ||

maamahaha vidhurayati madhura madhuyaaminee |  
kaapi harim anubhavati kruta sukruta kaaminee || 4 ||

ahaha kalayaami valayaadimaNi bhooshaNam |  
hariviraha dahana vahanena bahudooshaNam || 5 ||

kusuma sukumaara tanumatanu shara leelayaa |  
stragapi hrudi hanti maamati vishama sheelayaa || 6 ||

ahamiha nivasaami na gaNita vana vetasaa |  
smarati madhusoodano maamapi na chetasaa || 7 ||

haricharaNa sharaNa jayadeva kavibhaaratee |  
vasatu hrudi yuvatiriva komala kalaavatee || 8 ||

~~~~~



tatkim kaamapi kaamineem abhisrutah kim vaa kalaakalebhi-  
rbaddho bandhubhir andhakaariNi vanaabhyarNe kimudbhraamyati |  
kaantah klaantamanaah manaagapi pathi prasthaatum evaakshamah  
sanketee kruta manjuvanjula lataakunje~pi yannaagatah || 3 ||

athaagatam maadhavam antareNa  
sakeemiyam veekshya vishaada mookaam |  
vishankamaanaa ramitam kayaapi  
janaardanam drushTavadetadaaha || 4 ||

~~~~~

**|| smara samarochita virachita veshaa ||  
(ashTapadee 14)**

smara samarochita virachita veshaa |  
dalita kusumadara vilulita keshaa ||  
kaapi madhuripuNaa  
vilasita yuvatiradhikaguNaa || 1 ||

hari parirambhaNa valita vikaaraa |  
kucha kalashopari taralita haaraa || 2 ||

vichalad alaka lalitaanana chandraa |  
tadadhara paana rabhasa kruta tandraa || 3 ||

chanchala kuNDala lalita kapolaa |  
mukharita rasana jaghana gatilolaa || 4 ||

dayita vilokita lajjita hasitaa |  
bahuvidha koojita ratirasa rasitaa || 5 ||

vipula pulaka pruthu vepathubhangaa |  
shvasita nimeelita vikasad anangaa || 6 ||

shramajala kaNabhara subhaga shareeraa |  
paripatitorasi ratiraNadheeraa || 7 ||

shree jayadeva bhaNita hariramitam |  
kalikalusham janayatu parishamitam || 8 ||

~~~~~

viraha paaNDu muraari mukhaambuja-  
dyutirayam tirayannapi vedanaam |

vidhurateeva tanoti manobhuvah  
suhrudaye hrudaye madana vyathaam || 5 ||

~~~~~

**|| samudita madane ramaNee vadane chumbana valitaadhare ||  
(ashTapadee 15 )**

samudita madane ramaNee vadane chumbana valitaadhare |  
mrugamada tilakam likhati sapulakam mrugamiva rajaneekare ||  
ramate yamunaa pulinavane vijayee muraariradhunaa || 1 ||

ghanachaya ruchire rachayati cikure taralita tarUNaanane |  
kurubaka kusumam chapalaa sushamam ratipati mrugakaanane || 2 ||

ghaTayati sugthane kuchayuga gagane mrugamada ruchi rooshite |  
maNisaram amalam taarakapaTalam nakhapada shashi bhooshite || 3 ||

jitabisashakale mrudubhujayugale karatala nalineedale |  
marakatavalayam madhukaranichayam vitarati himasheetale || 4 ||

ratigruha jagthane vipulaapaghane manasija kanakaasane |  
maNimaya rasanam toraNahasanam vikirati krutavaasane || 5 ||

charaNakisalaye kamalaanilaye nakhamaNigaNa poojite |  
bahirapa varaNam yaavakabharaNam janayati hrudi yojite || 6 ||

ramayati subhrusham kaamapi sudrusham khala haladhara sodare |  
kimaphalamavasam chiramiha virasam vada sakhi viTapodare || 7 ||

iha rasabhaNane kruta hariguNane madhuripu padasevake |  
kaliyuga charitam na vasatu duritam kavinrupa jayadevake || 8 ||

~~~~~

naayaatah sakhee nirdayo yadi shaThastvam dooti kim dooyase  
svacChandam bahuvalabhah sa ramate kim tatra te dooshaNam |  
pashyaadya priyasangamaaya dayitasyaa krushyamaaNam guNair-  
utkaNThaarti bharaad iva sphuTad idam chetah svayam yaasyati || 6 ||

~~~~~

**|| anila tarala kuvalaya nayanena ||**  
**(ashTapadee 16)**

anila tarala kuvalaya nayanena |  
tapati na saa kisalaya shayanena ||  
sakhi yaa ramitaa vanamaalinaa || 1 ||

vikasita sarasija lalita mukhena |  
sphuTati na saa manasija vishikhena || 2 ||

amruta madhura mrudutara vachanena |  
jvalati na saa malayaka pavanena || 3 ||

sthala jalaruha ruchikara charaNena |  
luThati na saa himakara kiraNena || 4 ||

sajala jalada samudaya ruchireNa |  
dahati na saa hrudi viraha davena || 5 ||

kanaka nikasha ruchy shuchi vasanena |  
shvasiti na saa parijana hasanena || 6 ||

sakala bhuvanajana vara taruNena |  
vahati na saa rujamati karuNena || 7 ||

shree jayadeva bhaNita vachanena |  
pravishatu harirapi hrudayam anena || 8 ||

~~~~~

manobhavaanandana chandanaanila  
praseeda re dakshiNa muncha vaamataam |  
kshaNam jagatpraaNa vidhaaya maadhavam  
puro mama praaNaharo bhavishyasi || 7 ||

ripuriva sakeesamvaaso~yam shikheeva himaanilo  
vishamiva sudhaarashmiryasmin indunoti manogate |  
hrudayamadaye tasminnavam punarvalate balaat  
kuvalayadrushaam vaamah kaamo nikaama nirunkushah || 8 ||

baadhaam vidhehi malayaanila panchabaaNa  
praaNaangruhaaNa na gruham punaraashrayishye |  
kim te krutaantabhagini kshamayaa tarangaih  
angaani sincha mama shaamyatu dehadaahah || 9 ||

praatarneela nicholam achyutam urah samveeta peetaamshukam  
raadhaayaashchakitam vilokya hasati svairam sakheemanDale |  
vreeDaa chanchalamanchalam nayanayoraadhaaya raadhaanane  
svaadusmera mukho~yamastu jagadaanandaaya nandaatmajah || 10 ||

|| *iti saptamah sargah* ||

~~~~~

## **ashTamah sargah** || *vilakshya lakshmeepatih* ||

atha kathamapi yaamineem vineeya  
smara shara jarjararitaapi saa prabhaate |  
anunaya vachanam vadantamagre  
praNatamapi priyamaaha saabhyasooyam || 1 ||

~~~~~

|| **rajani janita guru jaagara raaga kashaayitam alasa nimesham** ||  
(ashTapadee 17)

rajani janita guru jaagara raaga kashaayitam alasa nimesham  
vahati nayanam anuraagam iva sphuTam uditā rasaabhinivesham |  
harihari yaahi maadhava yaahi keshava maa vada kaitavavaadam  
taamanusara saraseeruha lochana yaa tava harati vishaadam || 1 ||

kajjala malina vilochana chumbana virachita leelima roopam |  
dashaNavasanam aruNam tava krushNa tanoti tanoranuroopam || 2 ||

vapurānuharati tava smara sangara khara nakhara kshata rekham |  
marakata shakala kalita kaladhoutaliperiva ratijayalekham || 3 ||

charaNa kamala galad alaktaka siktam idam tava hrudayamudaaram |  
darshayateeva bahir madana druma nava kisalaya parivaaram || 4 ||

dashanapadam bhavadharagatam mama janayati chetasi khedam |  
kathayati kathamadhunaapi mayaa saha tava vaturetadabhedam || 5 ||

bahiriva malinataram tava krushNa mano~pi bhavishyati noonam |  
kathamatha vanchayase janam anugatam asamashara jvara doonam || 6 ||

bhramati bhavaan abalaa kavalaaya vaneshu kimatra vichitram |  
prathayati pootanikaiva vadhoo vadha nirdaya baala charitram || 7 ||

shree jayadeva bhaNita rati vanchita khaNDita yuvati vilaapam |  
shruNuta sudhaamadhuram vibudhaa vibudhaalayato~pi duraapam || 8 ||

~~~~~

tavedam pashyantyaah prasarad anuraagam bahiriva  
priyaa paadaalakta cChuritam aruNadyoti hrudayam |  
mamaadya prakhyaata praNaya bhara bhangena kitava  
tvadaalokah shokaadapi kimapi lajjaam janayati || 2 ||

antarmohana mouli ghoorNana chalan mandaara vistramsana-  
stabdhaakarshaNa drushTi harshaNa mahaamantrah kurangeedrushaam |  
drupaddaanava dooyamaana divishad durvaara dukkhaapadaam  
bhramshah kamsariporvyapohayatu vah shreyaamsi vamsheeravah || 3 ||

|| *iti ashTamah sargah* ||

~~~~~

## **navamah sargah**

|| *mugdha mukundah* ||

taamatha manmathakhinnaam ratirasabhinnaam vishaada sampannaam |  
anuchintita haricharitaam kalahaantaritaam uvaacha rahah sakhee || 1 ||

~~~~~

**|| harirabhisarati vahati madhupavane ||**  
**(ashTapadee 18)**

harirabhisarati vahati madhupavane |  
kimaparam adhikam sukham sakhi bhavane ||  
maadhava maa kuru maanini maanamaye || 1 ||

taalaphalaadapi gurumati sarasam |  
kim viphaalee kurushe kuchakalasham || 2 ||

kati na kathitam idam anupadam achiram |  
maa parihara harim atishaya ruchiram || 3 ||

kimati visheedasi rodashi vikalaa |  
vihasati yuvatisabhaa tava sakalaa || 4 ||

sajala nalineedala sheelita shayane |  
harim avalokaya saphalaya nayane || 5 ||

janayasi manasi kimiti gurukhedam |  
shruNu mama vachanam aneehita bhedom || 6 ||

harirupayaatu vadatu bahumadhuram |  
kimiti karoshi hrudayam ati vidhuram || 7 ||

shree jayadeva bhaNita mati lalitam |  
sukhayatu rasikajanam hari charitam || 8 ||

~~~~~

snigdhe yatpurushaasi yatpraNamati stabdhaasi yadraagiNi  
dvashasthaasi yadunmukhe vimukhataam yaataasi tasminpriye |  
yadyuktam vipareetakaariNi tava shreekhaNDa charchaa visha  
sheetaamshuh tapano himam hutavahah kreeDaamudo yaatanaah || 2 ||

saandraananda purandaraadi divishad vrundaira mandaadaraa-  
daanabhrair mukuTendra neelamaNibhih sandarshita indindiram |  
svacChandam makaranda sundaragalan mandaakinee meduram  
shree govinda padaaravindam ashubhaskandaaya vandaamahe || 3 ||

|| *iti navamah sargah* ||

~~~~~

## **dashamah sargah**

|| ***chatura chaturbhujah*** ||

atraantare masruNa rosha vashaam aseema-  
nihshvaasanih sahamukheem sumukheem upetya |  
sakreeDam eekshita sakhee vadanaam pradoshe  
saananda gadgada padam hariritya uvaacha || 1 ||

~~~~~

**|| vadasi yadi kinchidapi dantaruchi kaumudee ||**  
**(ashTapadee 19)**

vadasi yadi kinchidapi dantaruchi kaumudee harati daratimiram ati ghoram |  
sphuradadhara seedhave tava vadanachandramaa rochayatu lochana chakoram ||  
priye chaarusheelee muncha mayi maanamanidaan  
sapadi madanaanalo dahati mama maanasam dehi mukhakamala madhupaanam || 1 ||

satyamevaasi yadi sudati mayi kopinee dehi kharanayana sharaghaatam |  
ghaTaya bhujabandhanam janaya radakhaNDanam yena vaa bhavati sukhajaatam  
|| 2 ||

tvamasi mama bhooshaNam tvamasi mama jeevanam tvamasi mama bhavajaladhi  
ratnam |  
bhavatu bhavateeha mayi satatam anurodhinee tatra mama hrudayam ati yatnam || 3 ||

neelanalinaabham api tanvi tava lochanam dhaarayati kokanada roopam |  
kusuma sharabaaNa bhaavena yadi ranjayasi krushNam idam etad anuropam || 4 ||

sphuratu kuchakumbhayorupari manimanjaree ranjayatu tava hrudayadesham |  
rasatu rashanaapi tava ghanajaghana maNDale ghoshayatu manmatha nidesham || 5 ||

sthala kamala ganjanam mama hrudaya ranjanam janita ratiranga parabhaagam |  
bhaNa masruNavaaNi karavaaNi charaNadvayam sarasa lasada laktaka raagam || 6 ||

smara garala khaNDanam mama shirasi maNDanam dehi padapallavamudaaram |  
jvalati mayi daaruNo madanakadanaanalo haratu tadupaahita vikaaram || 7 ||

iti chaTula chaaTu paTuchaaru muravairiNo raadhikaamadhi vachanajaatam |  
jayati padmaavateeramaNa jayadeva kavibhaaratee bhaNitamatishaatam || 8 ||

~~~~~

parihara krutaatanke shankaa tvayaa satatam ghana-  
stanajaghanayaakraante svaante paraanavakaashini |  
vishati vitanoranyo dhanyo na ko~pi mamaantaram  
praNayini pareerambhaarambhe vidhehi vidheyataam || 2 ||

mugdhe vidhehi mayi nirdaya dantadamsha-  
dorvallibandhaniviDa stanapeeDanaani |  
chaNDi tvameva mudamanja na panchabaaNa-  
chaaNDaala kaaNDa dalanaadasavah prayaantu || 3 ||

shashimukhi tatra bhaati bhangurabhroo-  
yuvajana moha karaala kaala sarpee |

tadudita bhaya bhanjanaaya yoonam  
tvadadhara seedhu sudhaiva siddhamantrah || 4 ||

vyathayati vruthaa mounam tanvi prapanchaya panchamam  
taruNi madhuraalaapaistaapam vinodaya drushTibhih |  
sumukhi vimukheebhaavam taavadvimuncha na muncha maam  
svayam atishaya snigdho mugdhe priyo~yamupasthitah || 5 ||

bandhooka dyuti baandhavo~yamadharah snigdho madhookacChavi-  
rgaNdashchaNDi chakaasti neela nalina shree mochan lochanam |  
naasaabhyeti tilaprasoona padaveem kundaabhadanti priye  
praayastvan mukhasevayaa vijayate vishvam sa pushpaayudhah || 6 ||

drusho tava madaalase vadanam indu sandeepanam  
gatiirjana manoramaa vijitarambham oorudvayam |  
ratistava kalaavatee ruchira chitralekhe bhruvaa-  
vibudhayouvataam vahasi tanvi pruthveegataa || 7 ||

sa preetim tanutaam harih kuvalayaapeeDena saardham raNe  
raadhaapeena payodhara smaraNakruta kumbhena sambhedavaan |  
yatra svidyati meelati kshaNamapi kshipte dvipe tatksaNaat  
kamsasyaalam abhootjitam jitamiti vyaamoha kolaahalah || 8 ||

|| *iti dashamah sargah* ||

~~~~~

## **ekaadashah sargah**

|| **saananda govindah** ||

suchiramanunayena preeNayitvaa mrugaaksheem  
gatavati krutaveshe keshave kunjshayyaam |  
rachita ruchira bhooshaam drushTimoshe pradoshe  
sphurati niravasaadaam kaapi raadhaam jagaad || 1 ||

~~~~~

|| **virachita chaaTu vachana rachanam charaNe rachita praNipaataam** ||  
(ashTapadee 20)

virachita chaaTu vachana rachanam charaNe rachita praNipaataam |  
samprati manjula vanjula seemani kelishayanamanuyaataam ||



mugdhe madhumathanam anugatam anusara raadhike || 1 ||  
ghanajaghana stanabhaardhare daramanthara charaNavihaaram |  
mukharita maNimanjeeramupaihi vidhehi maraalanikaaram || 2 ||

shruNu ramaNeeyataram taruNeejana mohana madhuripuraavam |  
kusuma sharaasana shaasna vandini pikanikare bhaja bhaavam || 3 ||

anila tarala kisalaya nikareNa kareNa lataanikurambam |  
preraNamiva karabhoru karoti gatim prati muncha vilambam || 4 ||

sphuritam ananga tarangavashaadiva soochita hari parirambham |  
prucCha manohara haara vimala jaladhaaram amum kuchakumbham || 5 ||

adhigatam akhila sakheebhiradam tava vapurapi ratiraNasajjam |  
chaNDi raNitarana sanarava DiNDimam abhisara sarasamalajjam || 6 ||

smara shara subhaga nakhena kareNa sakheem avalambya saleelam |  
chala valaya kkaNitairava bodhaya harimapi nijagati sheelam || 7 ||

shree jayadeva bhaNitam adahree kruta haara mudaasitaraamam |  
hari vinihita manasaamadhitishThatu kaNThataTeem aviraamam || 8 ||

~~~~~

saa maam drakshyati vakshyati smarakathaam pratyangam aalinganaih  
preetim yaasyati ramsyate sakhi samaagatyeti chintaakulah |  
sa tvaam pashyati vepate pulakayatyaaanandati svidyati  
pratyuggacChati moorcChati sthiratamah punje nikunje priyah || 2 ||

akshNornikshipadanjanam shravaNayostaapicCha gucChaavaleem  
moordhni shyaamasarojadaama kuchayoh kastoorikaa patrakam |  
dhoortaanaam abhisaara satvarahrudaam vishvan nikunje sakhi  
dhvaantam neela nichola chaaru sudrushaam pratyangam aalingati || 3 ||

kaashmeera gourava vapushaam abhisaarikaaNaam  
aabaddharekham abhito ruchhi manjareebhih  
etat tamaaladala neelatamam tamisram  
tat prema hema nikashopalataam tanoti || 4 ||

haaraavalee tarala kaanchana kaanchidaama-  
manjeera kankaNa maNi dyuti deepitasya |  
dvaare nikunja nilayasya harim vilokya  
vreeDaavateem atha sakheem iyam ityuvaacha || 5 ||

~~~~~

**|| manjutara kunjatala keli sadane ||  
(ashTapadee 21)**

manjutara kunjatala keli sadane |  
vilasa ratirabhasa hasita vadane ||  
pravisha raadhe maadhava sameepamiha || 1 ||

nava bhavad ashokadala shayana saare |  
vilasa kuchakalasha taralahaare || 2 ||

kusumachaya rachita shuchivaasagehe |  
vilasa kusuma sukumaara dehe || 3 ||

chala malaya vana pavana surabhisheete |  
vilasa rati valita lalita geete || 4 ||

[ mrudu chala malaya pavana surabhisheete |  
vilasa madana shara nikarabheete || 4 || ]

vitata bahu valli nava pallava ghane |  
vilasa chiram alasa peena jagthane || 5 ||

madhu mudita madhupa kula kalita raave |  
vilasa madana rasa sarasa bhaave || 6 ||

madhutara pika nikara ninada mukhare |  
vilasa dashana ruchira shikhare || 7 ||

vihita padmaavatee sukha samaaje |  
kuru muraare mangala shataani ||  
bhaNati jayadeva kaviraaja raaje || 8 ||

~~~~~

tvaam chittena chiram vahannayam atishraanto bhrusham taapitah  
kandarpeNa ca paatumicChatu sudhaasambaadha bimbaadharam |  
asyaankam tadalankuru kshaNamiha bhrookshepa lakshmeelava-  
kreete daasa ivopasevita padaambhoje kutah sambhramah || 6 ||

saa sasaadhvasa saanandam  
govinde lolalochanaa |  
sinjaana manju manjeeram  
pravivesha niveshanam || 7 ||

~~~~~

**|| raadhaavadana vilokana vikasita vividha vikaara vibhangam ||  
(ashTapadee 22 )**

raadhaavadana vilokana vikasita vividha vikaara vibhangam |  
jalanidhimiva vidhumaNDala darshana taralita tunga tarangam ||  
harim ekarasam chiram abhilashita vilaasam  
saa dadarsha guruharsha vasham vada vadanam anga vikaasam || 1 ||

haaram amalata ra taaramurasi dadhatam parilabhya vidooram |  
sphuTatara phena kadamba karambitamiva yamunaajalapooram || 2 ||

shyaama mrudula kalevara maNDalam adhigata goura dukoolam |  
neelalaninamiva peetaparaaga paTalabhara valayita moolam || 3 ||

tarala druganchala chalana manohara vadana janita ratiraagam |  
sphuTa kamalodara khelita khanjana yugamiva sharadi taDaagam || 4 ||

vadana kamala parisheelana milita mihira samakuNDala shobham |  
smita ruchi kusuma samulla sitaadhara pallavakruta ratilobham || 5 ||

shashikiraNa cChuritodara jaladhara sundara kusuma kesham |  
timirodita vidhumaNDala nirmala malayaja tilaka nivesham || 6 ||

vipula pulakabhara danturitam ratikeli kalaabhiradheeram |  
maNigaNa kiraNa samoocha samujjala bhooshaNa subhaga shareeram || 7 ||

shree jayadeva bhaNita vibhava dviguNeekruta bhooshaNabhaaram |  
praNamata hrudi vinidhaaya harim suchiram sukrutodayasaaram || 8 ||

~~~~~

atikraamyapaangam shravaNapatha paryanta gamana-  
prayaasenevaakshNos taralatara taaram patitayoh |  
tadaaneem raadhaayah priyatama samaaloka samaye  
papaata svedaambuprakara iva harshaashrunikarah || 8 ||

bhajantyaah talpaantam kruta kapaTa kaNDooti pihita  
smitam yaate gehaadbahir avahitaalee parijane |  
priyaasyam pashyantaam smarashara samaahoota subhagam  
salajjaa lajjaapi vyagamadiva dooram mrugadrushah || 9 ||

saanandam nanda sunoordishatu mitaparam sammadam mandamandam  
raadhaamaadhaaya baahvorvivaramanu druDham peeDayan preeti yogaat |  
tungou tasya urojava atanuvara tanornigatou maa sma bhootaam  
prushTham nirbhidya tasmaadbahiriti valitagreevam aalokayanvah || 10 ||

jayashree vinyastaitmahita iva mandaara kusumaih  
svayam sindooreNa dviparaNamudaa mudrita iva |  
bhujaapeeDa kreeDaahata kuvalayaapeeDa kariNah  
prakeerNaasrug bindurjayati bhujadaNDo murajitah || 11 ||

soundaryeka nidherananga lalanaa laavaNya leelaajusho  
raadhaayaa hrudi pavale manasija kreeDaikaranga sthale |  
ramyoroja saroja khelana rasityaadaatmanah khyaaapan  
dhyaaturmaanasa raajahamsa nibhataam deyaanmukundo mudam || 12 ||

|| iti ekaadashah sargah ||

~~~~~

## **dvaadashah sargah**

|| *supreeta peetaambarah* ||

gatavati sakheevrunde~mandatrapaabhara nirbhara-  
smarashara vashaakoota sspheeta smita snapitaadharaam |  
sarasamanasam drushTvaa raadhaam muhurnava pallava-  
prasarashayane nikshiptaaksheem uvaacha harih priyaam || 1 ||

~~~~~

**|| kisalaya shayana tale kuru kaamini charaNa nalina vinivesham ||**  
**(ashTapadee 23)**

kisalaya shayana tale kuru kaamini charaNa nalina vinivesham |  
tava padapallava vairiparaabhavam idam anubhavatu suvesham ||  
kshaNamadhunaa naaraayaNam anugatam anusara raadhike || 1 ||

karakamalena karomi charaNam aham aagamitaasi vidooram |  
kshaNamupakuru shayanopari maamiva noopuram anugati shooram || 2 ||

vadana sudhaanidhi galitam amrutamiva rachaya vachanam anukoolam |  
viraham ivaapanayaami payodhara rodhakamurasi dukoolam || 3 ||

priya parirambhaNa rabhasavalitamiva pulakitam atiduravaapam |  
madurasi kuchakalasham viniveshaya shoshaya manasija taapam || 4 ||

adhara sudhaarasam upanaya bhaamini jeevaya mrutamiva daasam |  
tvayi vinihita manasam virahaanala dagdha vapusham avilaasam || 5 ||

shashimukhi mukharaya maNirashanaa guNamanuguNa kaNTha ninaadam |  
shrutipuTa yugale pikarutavikale shamaya chiraadavasaadam || 6 ||

maamati vipphalarushaa vikaleekrutam avalokitum adhunedam |  
meelita lajjitam iva nayanam tava viram visruja ratikhedam || 7 ||

shree jayadeva bhaNitam idam anupada nigadita madhuripu modam |  
janayatu rasikajanesu manorama ratirasa bhaava vinodam || 8 ||

~~~~~

pratyooah pulakaankureNa niviDaashleshe nimesheNa cha  
kreeDaakoota vilokite~dhara sudhaapaane kathaakelibhih |  
aanandaadhigamena manmatha kalaayuddhe~pi yasminnabhood  
udbhootah sa tayorbabhoova surataarambhah priyambhaavukah || 2 ||

dorbhyaam samyamitah payodhara bhareNaapeeDitah paaNijai-  
raaviddho dashanaih kshataadharapuTah shroNeetaTenaahatah |  
hastenaanamitah kache~dhara madhusayanandena sammohitah  
kaantah kaamapi truptimaapa tadaho kaamasya vaamaa gatih || 3 ||

maaraanke ratikeli sankula raNaarambhe tayaa saahasa-  
praayam kaantajayaaya kinchiduparu praarambhi yatsambhramaat |  
nishpandaa jaghanasthalee shithilataa dorvallirut kampilam  
vaksho meelitamakshi pourusharasah streeNaam kutah sidhyati || 4 ||

tasyaah paaTalapaaNijaankitamuro nidraakashaaye drushou  
nirdhotou~dhara shoNimaa vilulitaah srastasrajo moordhajaah |  
kaancheedaama darashlathaanchalamiti praatarnikhaatairdrusho-  
rebhih kaamasharaistadadbhutam abhootpatyurmanah keelitam || 5 ||

vyaalolah keshapaashah taralitam alakaih svedalolou kapolou  
klishTaa drushTaadharashreeh kuchakalasharuchaa haaritaa haarayashTih  
kaancheekaanchid gataashaam stanajaghana padam paaNinaacChaadya sadyah  
pashyantee satrapam maam tadapi vilulita sragdhareyam dhinoti || 6 ||

eeshanmeelita drushTi mugdha vilasat seetkaara dhaaravashaa-  
davyaktaakula kelikaaku vikasad dantaamshu dhoutaadharam |  
shvaasannoddha payodharopari parishvangaat kurangeedrusho  
harshotkarsha vimukti nihsahatanordhanyo dhayatyaananam || 7 ||

atha saa nirgatabaadhaa raadhaa svaadheena bhartrukaa |  
nijagaada ratiklaantam kaantam maNDana vaanChayaa || 8 ||

atha sahasaa supreetam surataante saa nitaanta khinnaangee |  
raadhaa jagaada saadaram idam aanandena govindam || 9 ||

**|| kuru yadunandana chandana shishira tareNa kareNa payodhare ||  
(ashTapadee 24)**

kuru yadunandana chandana shishira tareNa kareNa payodhare |  
mrugamada patrakamatra manobhava mangala kalasha sahodare ||  
nijagaada saa yadunandane kreeDati hrudayaanandane || 1 ||

alikulā ganjana sanjanakam ratinaayaka saayaka mochanē |  
tavadadhara chumbana lambita kajjalam ujjaalaya priya lochanē || 2 ||

nayana kuranga taranga vikaasa niraasakare shrutimaNDale |  
manasija paasha vilaasadhare shubhavesha niveshaya kuNDale || 3 ||

bhramarachayam rachayantamupari ruchiram suchiram mama sammukhe |  
jitakamale vimale parikarmaya narmajana kamalakam mukhe || 4 ||

mrugamadarasa valitam lalitam kuru tilaka malikara rajaneekare |  
vihita kalankakalam kamalaanana vishramita shramasheekare || 5 ||

mama ruchire chikure kuru maanada maanasaja dhvaja chaamare |  
ratigalite lalite kusumaani shikhaNDi shikhaNDaka Daamare || 6 ||

sarasaghane jaghane mama shambaradaaraNavaaraNa kandare |  
maNirashanaa vasanaabharaNaani shubhaashaya vaasaya sundare || 7 ||

shree jayadeva vachasi jayade hrudayam sadayam kuru maNDane |  
haricharaNa smaraNaamruta kruta kalikalusha bhavajvara khaNDane || 8 ||

~~~~~

rachaya kuchayoh patram chitram kurushva kapalayoh  
ghaTaya jaghane kaancheemancha srajaā kabareebharam |  
kalaya valayashreNeem paaNou pade kuru noopuraa-  
viti nigaditah preetah peetaambaro~pi tathaakarot || 10 ||

yad gaandharva kalaasu koushalam anudhyaanam cha yadvaishNavam  
yat shrungaara viveka tattvamapi yatkaavyesha leelaayitam |  
tatsarvam jayadeva paNDitakaveh krushNaikataanaatmanah  
saanandaah parishodhayantu sudhiyah shree geeta govindatah || 11 ||

saadhvee maadhveeka chintaa na bhavati bhavatah sharkare karkaraasi  
draakshe drakshyanti ke tvaamamruta mrutamasi ksheeram neeram rasaste |  
maakanda kranda kaantaadhara dharaNitalam gacCha yacChanti yaavad  
bhaavam shrungaara saarasvatam iha jayadevasya vishvag vachaamsi || 12 ||

ittam kelitateervihrutya yamunaakoole samam raadhayaa  
tadromaavali mouktikaavaliyuge veNeebhramam bibhrati |  
tatraahlaadi kuchaprayaaga phalayorlipsaavator hastayaa  
rvyaapaaraah purushottamasya dadatu sspheetaam mudaa sampadam || 13 ||

paryankee kruta naaganaayaka phaNaashreNee maNeenaam gaNe  
samkraanta pratibimba sankalanayaa bibhradvibhu prakriyaam |  
paadaambhoruha dhaarivaaridhi sutaam akshNaam didrukshuh shataih  
kaayavyooham ivaacharann upachiteebhooto harih paatu vah || 14 ||

tvaam apraapya mayi svayamvaraparaam ksheerodateerodare  
shanke sundari kaalakooTam apivatmooDho mruDaaneepatih |  
ittham poorvakathaabhir anyamanaso vikshipya vaksho~nchalam  
padmaayaah stana korakopari milannetro harih paatu vah || 15 ||

shree bhojadeva prabhavasya vaamaa-  
devesuta shree jayadevakavasya |  
paraasharaadi priyabandhu kaNThe  
shree geeta govinda kavitvam astu || 16 ||

*|| iti shree jayadeva rachitam shree geeta govindam sampoorNam ||*